

پولیس ریلیز

کراچی 19 ستمبر 2019ء۔

آئی جی سندھ ڈاکٹر سید کلیم امام نے تھانہ ناظم آباد کی حدود عید گاہ کے قریب پولیس مقابلے کے بعد سوشل میڈیا پر وائرل ہونی والی فوٹیج پر ڈی آئی جی ویسٹ سے تمام تر ضروری قانونی و حکمانہ اقدامات پر مشتمل تفصیلات فی الفور طلب کر لی ہیں۔

۔۔۔۔۔

شہید کا نشیبیل ذیشان کی نماز جنازہ ادا کر دی گئی۔

کراچی 19 ستمبر 2019ء:-

تھانہ ناظم آباد کی حدود میں پولیس مقابلے کے دوران شہید ہونیوالے کا نشیبیل ذیشان ولد اطہر میاں بکل نمبر 33918 کی نماز جنازہ پولیس ہیڈ کوارٹرز گارڈن میں ادا کر دی گئی۔ اس موقع پر پولیس کے خصوصی دستے نے شہید سلام پیش کیا۔ ڈی جی رینجرز سندھ نے اس موقع پر پھولوں کی چادر چڑھائی اور شہید اہلکار کو سلام پیش کیا۔

نماز جنازہ میں ڈی جی رینجرز میجر جنرل عمر احمد بخاری، ایڈیشنل آئی جی کراچی غلام نبی میمن کے علاوہ ڈی آئی جی ایسٹ، ساؤتھ، ایس ایس پی سینٹرل، سٹی سمیت رینجرز سندھ و کراچی پولیس کے افسران، جوانوں، شہید کے ورثاء اور اہلیان علاقہ نے کثیر تعداد میں شرکت کی۔

ایڈیشنل آئی جی کراچی نے شہید کا نشیبیل کے اہل خانہ سے تعزیت اور ہمدردی کا اظہار کرتے ہوئے محکمہ پولیس کے لیے شہید کی خدمات کو خراج عقیدت پیش کیا۔ انہوں نے اس موقع پر شہید کے ورثاء کے لیے محکمہ پولیس سندھ کی جانب سے مروجہ مراعات دینے کا اعلان کیا اور متعلقہ پولیس افسران کو ہدایات دیں کہ اس حوالے سے تمام تر ضروری قانونی دستاویزی امور کو جلد سے جلد مکمل کیا جائے۔